

उच्च न्यायालय, खंडपीठ औरंगाबाद यांच्या
आदेशानुसार - अंशकालीन सफाईगारांच्या
वेतनात वाढ करणेबाबत

महाराष्ट्र शासन
गृह विभाग

शासन निर्णय : एमआयएस-३२०००/सीआर-६५/भाग-१/पोल-५अ
मंत्रालय, मुंबई - ४०० ०३२ दिनांक : २९ जून, २००२

शासन निर्णय :- या विभागाच्या नियंत्रणाखालील विविध पोलीस आस्थापनांवरील अंशकालीन सफाईगार कर्मचाऱ्यांनी महाराष्ट्र प्रशासकीय न्यायाधिकरण, औरंगाबाद खंडपीठ मध्ये त्यांच्या वेतनात वाढ मिळावी म्हणून विविध मूळ अर्ज दाखल केले होते / आहेत. यापैकी काही मूळ अर्जांवर न्यायाधिकरणाने दिनांक २१.१२.२००० व १५.१.२००१ रोजी दिलेल्या निर्णयाविरुद्ध शासनाच्या वतीने उच्च न्यायालय, खंडपीठ औरंगाबाद येथे श्री. मदन सोनबीर पोहल व श्री. संजय कचरु थोरात यांच्या प्रकरणी रिट याचिका क्र.अनुक्रमे ३६०२/२००१ व १८२६/२००१ दाखल करण्यात आल्या आहेत. सदरहू रिट याचिकांवर उच्च न्यायालयाने अनुक्रमे दिनांक १३.९.२००१ रोजी व दिनांक ११.१०.२००१ रोजीच्या अंतरिम आदेशान्वये महाराष्ट्र प्रशासकीय न्यायाधिकरणाच्या निर्णयास या सफाईगारांना दरमहा रु. ४५०/- वेतन देण्याच्या अटीच्या अधीन राहून स्थगिती दिली आहे. उच्च न्यायालयाच्या या अंतरिम स्थगिती आदेशानुसार सदर याचिकेतील निर्णयाच्या अधीन संबंधित याचिकांतील संबंधित अंशकालीन सफाई कर्मचाऱ्यांना दरमहा रु. ४५०/- इतके एकत्रितकृत वेतन पुढील आदेश होईपर्यंत देण्यास मंजूरी देण्यात येत आहे.

२. हे आदेश सन्माननीय महाराष्ट्र प्रशासकीय न्यायाधिकरणाच्या औरंगाबाद खंडपीठाने मूळ अर्ज क्र. २१५/९५ व ७१०/२००० मध्ये दिनांक १५ जानेवारी, २००१ रोजी दिलेल्या न्यायनिर्णया अन्वये निकाली काढलेल्या सर्व अर्जांतील अर्जदारांनाही लागू होतील.

३. सदर आदेश दि. १३.९.२००१ पासून अमलात येतील. यावर होणारा खर्च संबंधित अर्जदार हे ज्या प्रशासकीय विभागाच्या अधिपत्याखालील आहेत त्यांनी त्या अर्जदारांचे एकत्रितकृत वेतन ज्या लेखाशिर्षाखाली खर्ची टाकण्यात येते त्या लेखाशिर्षाखाली खर्ची टाकावा व त्या लेखाशिर्षाखालील मंजूर अनुदानातून भागविण्यात यावा.

हा शासन निर्णय, वित्त विभागाच्या अनौपचारिक संदर्भ क्रमांक : २७२/सेवा-९, दिनांक २ मे, २००२ व अनौपचारिक संदर्भ क्र.३४८, दि.३.६.२००२ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,


(दि. व. दळवी)

कार्यासन अधिकारी, गृह विभाग, महाराष्ट्र शासन

प्रती,

पोलीस महासंचालक व महानिरीक्षक, महाराष्ट्र राज्य, मुंबई.

विशेष पोलीस महानिरीक्षक, नांदेड परिक्षेत्र, नांदेड

पोलीस अधिक्षक, परभणी.

पोलीस अधिक्षक, नांदेड.

महालेखापाल (लेखा व अनुज्ञेयता) महाराष्ट्र १/२ मुंबई / नागपूर.

महालेखापाल (लेखा परिक्षा) महाराष्ट्र १/२ मुंबई / नागपूर.

जिल्हा कोषागार अधिकारी, परभणी, नांदेड.

वित्त विभाग- सेवा-९ / विक्रीकर प्रशासन -१

सहायक विक्रीकर आयुक्त, नांदेड

उच्च व तंत्र शिक्षण विभाग, मंत्रालय, मुंबई.

ग्रंथालय संचालनालय, महाराष्ट्र राज्य, मुंबई.

ग्रंथपाल, शासकीय प्रादेशिक ग्रंथालय, उस्मानाबाद.

ग्रंथपाल विभाग, मंत्रालय, मुंबई-१२

मुख्य कार्यकारी अधिकारी, विभाग परिसर, मुंबई.